













## सजनी शिंदे का वायरल वीडियो किरदार की मासूमियत बरकरार रखना चाहती हूँ : राधिका मदान

मिस्ट्री फिल्म सजनी शिंदे का वायरल वीडियो में मुख्य किरदार निभाने वाली एक्ट्रेस राधिका मदान ने बताया कि किस तरह फिल्म ने उन्हें अपने अंदर झांकने पर मजबूर किया।

राधिका ने अपने किरदार सजनी से जुड़ी कुछ बातें शेयर की। उन्होंने कहा, सजनी के लिए मुझे वास्तव में दुख हो रहा है। लेकिन इसका उपाय सिर्फ यह है कि आप समाज के लिए अपनी चमक या अपनी मासूमियत को न खोएं। यह बहुत जरूरी है कि आप अपनी नजरों में सही रहें और अपने आप पर भरोसा

रखें। राधिका ने कहा, किसी को बाहरी लोगों के अनुसार अपनी जिंदगी नहीं जीनी चाहिए। इसलिए, मैं सजनी की चमक और मासूमियत को अपने अंदर बरकरार रखने की पूरी कोशिश करूंगी। फिल्म सजनी की शूटिंग से जुड़े एक किस्से को बताते हुए राधिका ने कहा, हर एक सीन ने हमें अपने अंदर झांकने पर मजबूर किया। सिर्फ मुझे ही नहीं, बल्कि निर्देशक, सेट पर मौजूद लोगों, को-एक्टर्स को भी.. मुझे लगता है कि हर सीन इंटीम्पेक्शन से भरा था। राधिका ने कहा, आप अपने

बारे में नहीं, बल्कि अपने रोल के बारे में सोचते हैं, लेकिन यह फिल्म आपसे यह सवाल करने पर मजबूर करती है कि आप खुद को कैसे देखते हैं।

मिखिल मुसाले द्वारा निर्देशित यह फिल्म सजनी शिंदे (राधिका) की कहानी को उजागर करती है, जिसका जिंदगी एक वायरल वीडियो से पूरी तरह से तबाह हो जाती है। इसमें निम्न कौर, भाग्यश्री, सुबोध भावे, सोहम मजूमदार और सुमीत व्यास भी हैं। फिल्म का प्रीमियर 25 मई को एंड एक्सप्लोर एचडी पर होगा।

## प्रभुदेवा के साथ काम करेंगी काजोल



बॉलीवुड की जानीमानी अभिनेत्री काजोल, प्रभुदेवा के साथ काम करती नजर आएंगी। तेलुगु फिल्म निर्माता चरण तेज उप्पलपति को उनके असाधारण सिनेमाई विजन के लिए व्यापक रूप से जाना जाता है। अब, हिंदी में अपने लंबे समय से प्रतीक्षित निर्देशन की

शुरुआत करने के लिए वह तैयार हैं। चरण तेज उप्पलपति एक हाई-बजट एक्शन थ्रिलर पर काम करने में व्यस्त हैं। सितारों से सजी इस फिल्म में काजोल, प्रभुदेवा, नसीरुद्दीन शाह, संयुक्ता मेनन, जीशु सेन गुसा और आदित्य सील जैसे कलाकार शामिल हैं।

इस फिल्म की पटकथा निरंजन अयंगर और जेसिका खुराना द्वारा लिखी गई है। प्रोडक्शन डिजाइनर साही सुरेश दृश्य सौंदर्यशास्त्र को तैयार करेंगे। एक्शन थ्रिलर इस फिल्म में फोटोग्राफी के निर्देशक के रूप में जीके विष्णु, संगीत निर्देशक हर्षवर्धन रामेश्वर और संपादक नवीन नूली शामिल हैं।

## क्रिमिनल जस्टिस 4 का टीजर आउट

कोर्ट रूम में माधव मिश्रा बन पेचीदा केस सॉल्व करते नजर आएंगे पंकज त्रिपाठी



पंकज त्रिपाठी की मोस्ट पॉपुलर वेबसीरीज क्रिमिनल जस्टिस 4 के 3 सीजन को काफी पसंद किया गया था। सीरीज के तीनों सीजम में पंकज त्रिपाठी ने वकील माधव मिश्रा के किरदार में खूब दिल जीता था। वहीं फैंस इस सीरीज के चौथे सीजन का भी बेसब्री से इंतजार कर रहे थे। ऐसे में फैंस की एक्साइटमेंट को और ज्यादा बढ़ाते हुए मेकर्स ने क्रिमिनल जस्टिस 4 का टीजर जारी कर दिया है। साथ ही इसकी रिलीज डेट भी अनाउंस कर दी गई है। ओटीटी

दिग्गज डिज्नी+हॉटस्टार ने शुरुवार को क्राइम ड्रामा सीरीज क्रिमिनल जस्टिस के चौथे चैप्टर की अनाउंसमेंट की है। नई इंस्टॉलमेंट में अभिनेता पंकज त्रिपाठी एक बार फिर अपना आइकॉनिक माधव मिश्रा के किरदार में नजर आएंगे। प्लेटफॉर्म द्वारा जारी की गई सीरीज की पहली झलक में पंकज त्रिपाठी काला कोर्ट पहने कोर्ट में नजर आते हैं। इसी दौरान

क्रिमिनल जस्टिस: बिहाइंड क्लोज्ड डोरस था। ये भी काफी हिट सीजन रहा था। इसके बाद तीसरा सीरीज का तीसरा चैप्टर क्रिमिनल जस्टिस: अधूरा सचसाल 2022 में रहा था।

हर बार की तरह तीसरे सीजन ने भी खूब सुर्खियां बटोरी थी। अब फैंस चौथे सीजन की रिलीज बेसब्री से इंतजार कर रहे हैं। पंकज त्रिपाठी स्टार क्रिमिनल जस्टिस का सीजन डिज्नी प्लस हॉटस्टार पर रिलीज होगी। मेकर्स ने इसके रिलीज डेट को लेकर अभी कोई जानकारी नहीं दी है। अनाउंसमेंट वीडियो में मेकर्स ने बताया है कि माधव मिश्रा जल्द ही वापसी करने वाले हैं।

## सुपरस्टार सिंगर 3 में अथर्व ने जीता लोगों का दिल

सोनी एंटरटेनमेंट टेलीविजन पर प्रसारित 'सुपरस्टार सिंगर 3' के युवा प्रतियोगी अथर्व ने लाजवाब पार्श्वगायन कर लोगों का दिल जीत लिया।

इस रविवार को सोनी एंटरटेनमेंट टेलीविजन पर, 'सुपरस्टार सिंगर 3' के युवा प्रतियोगी 'रफ़ी नाइट' एपिसोड में महान मोहम्मद रफ़ी को भावभीनी श्रद्धांजलि देंगे। प्रसिद्ध गीतकार और कवि मनोज मुंतशिर, प्रतिष्ठित अभिनेता राजा मुराद, और प्रख्यात गायक शब्बीर कुमार और विनीत सिंह शो की शोभा बढ़ाएंगे, और रफ़ी जी और उनके प्रसिद्ध गानों के बारे में दिलचस्प बातें शेयर करेंगे। यह मंच टेलीविजन अभिनेत्री सायली सालुंखे का भी स्वागत करेगा, जो चैनल के आगामी ड्रामा 'पुकार दिल से दिल तक' में वेदिका का किरदार निभाती नजर आएंगी, जिसका प्रीमियर 27 मई को होगा और यह हर सोमवार से शुरुवार रात 8.30 बजे प्रसारित होगा।

कैप्टन पवनदीप राजन की टीम के सदस्य, झारखंड के हज़ारीबाग से प्रतिभाशाली 12 वर्षीय अथर्व बख्शी ने फिल्म 'हम जयदेव साहब' से क्रमशः 'हंसते ज़ख्म' से क्रमशः अभी ना जाओ छोड़ कर और तुम जो मिल गए हो पर अपनी दिलकश



प्रस्तुतियों से दर्शकों को मंत्रमुग्ध कर दिया। मनोज मुंतशिर ने इस एक्ट की तारीफ करते हुए कहा, जब अथर्व गा रहे थे, तो मेरे पीछे के लोग एक-दूसरे से कह रहे थे कि 'वह नन्हा रफ़ी है।' इसलिए, मैं उनसे अपनी टिप्पणी उधार ले रहा हूँ, आप वाकई नन्हें रफ़ी हैं। आपने दो गाने गाए, दोनों ही महान संगीतकारों की रचनाएं थीं - एक जयदेव साहब की और दूसरी मदन मोहन साहब की। ये गाने आपके जन्म से बहुत पहले बनाए गए थे, ऐसा लगा

जैसे आपने खुद जयदेव साहब या मदन मोहन साहब से उनके म्यूज़िक रूम में बैठकर सीखा है। आपने बहुत अच्छा गाया। आपको डेरों शुभकामनाएं।

इस परफॉर्मंस से मंत्रमुग्ध होकर, सुपर जज नेहा कक्कड़ ने अथर्व की तारीफ करते हुए कहा, आप बहुत समर्पण से गाते हैं, और रफ़ी साहब के ये दो गाने बहुत अलग हैं। किसी गायक की पहचान ऐसी ही बहुमुखी प्रतिभा से होती है। एक ही मंच पर दो बिल्कुल अलग तरह के गाने परफॉर्म करना

दिखाता है कि आप कितने अद्भुत और बहुमुखी कलाकार हैं। आज, मैं आपसे कुछ कहना चाहती हूँ, अथर्व, बैटो ना दूर हमसे, देखो खफा ना हो, किस्मत से मिल गए हो, मिलके जुदा ना हो।

कैप्टन सलमान अली ने कहा, मैं उन्हें अथर्व जी कहकर बुलाऊंगा क्योंकि जब भी यह बच्चा गाता है, तो कुछ अद्भुत नज़ारा होता है। मैं हमेशा उन्हें बहुत सम्मान और सराहना की नजरों से देखता हूँ। कई गायक अच्छा परफॉर्म करते हैं, लेकिन किसी को इतने लागाव और इतनी खास सोच के साथ गाते देखा दुर्लभ है। अथर्व ने इतना अच्छा गाकर सम्मान हासिल किया है। आप लाजवाब हैं, मैं आपकी जितनी भी तारीफ करूँ, वह हमेशा कम ही होगी क्योंकि आप हर बार अनोखा परफॉर्म करते हैं। बहुत बढ़िया। बहुत प्रभावशाली। गायक शब्बीर कुमार ने अथर्व को मोहम्मद रफ़ी जी का एक सेल्फ-मेड स्केच भी उपहार में दिया। एक और मनमोहक में, पुकार दिल से दिल तक की सायली उर्फ वेदिका ने अथर्व और देवनश्रिया से उनके शो की लोरी गाने का विशेष अनुरोध किया, जिससे एक मां और उसकी दो बेटियों के बीच का मार्मिक बंधन जीवंत हो गया है।

## पुष्पा 2 द रूल के दूसरे गाने सूसेकी की पहली झलक आउट



नए अंदाज में लौटेंगे सामी-श्रीवल्ली अल्लु अर्जुन स्टार मोस्ट अवेटेड फिल्म पुष्पा 2 द रूल के दूसरे गाने सूसेकी का आज 23 मई को एलान हो गया है। साथ ही इस गाने सूसेकी से अल्लु अर्जुन और रश्मिका मंदाना की सुपरहिट जोड़ी एक बार फिर धमाल करने जा रही है। पुष्पा 2 द रूल के मेकर्स ने सॉन्ग सूसेकी का एक प्रोमो जारी किया है और साथ ही बताया है कि यह गाना कब रिलीज होने जा रहा है। इससे पहले बीती 22 मई को पुष्पा 2 द रूल के दूसरे गाने सूसेकी की जानकारी

मेकर्स ने दी थी। अब फैंस के बीच पुष्पा 2 द रूल के दूसरे गाने की डेट सामने आ गई है और अब फैंस को इस तारीख का इंतजार रहेगा। पुष्पा 2 द रूल का दूसरा गाना सूसेकी भी म्यूज़िक कंपोजर देवी श्री प्रसाद ने कंपोज किया है। पुष्पा के पहले पार्ट में भी डीसपी के अपने म्यूज़िक से धमाका किया था फिल्म के गाने दुनियाभर में छाए थे। इसमें ऊं अंटावा, सामी-सामी और श्रीवल्ली खूब हिट हुए थे। अब देखना है फिल्म पुष्पा 2 द रूल के गानों को कितना प्यार मिलता है। सॉन्ग सूसेकी 29

मई को सुबह 11.07 बजे रिलीज होगा। हालांकि, पुष्पा 2 द रूल के पहले गाने पुष्पा-पुष्पा ने रिकॉर्ड तोड़ दिया और अब देखना है कि फिल्म का दूसरा गाना क्या कमाल करता है।

बता दें, सुकुमार के डायरेक्शन में बनी फिल्म पुष्पा 2 द रूल का इंतजार अल्लु अर्जुन के फैंस को खूब है। फिल्म को रिलीज होने में अब ढाई महीने का ही समय बचा है। फिल्म आगामी 15 अगस्त 2024 को स्वतंत्रता दिवस के मौके पर रिलीज होने जा रही है।

## फ्रॉक स्टाइल ड्रेस में आमना ने शेयर की तस्वीरों फोटोज ने इंटरनेट का पारा किया हाई

टीवी की जानी-मानी और खूबसूरत अभिनेत्री आमना शरीफ आए दिन अपने लेटेस्ट फोटोशूट की तस्वीरों से इंटरनेट पर कहर बरपाती रहती हैं। वो जब भी अपनी तस्वीरें इंस्टाग्राम अकाउंट पर पोस्ट करती हैं तो फैंस अक्सर उनके लुक्स पर अपना दिल हार जाते हैं। हाल ही में एक्ट्रेस ने अपने लेटेस्ट फोटोशूट की तस्वीरें शेयर की हैं। इन तस्वीरों में उनका स्टनिंग अवतार देखकर फैंस अपने होश खो बैठे हैं। एक्ट्रेस आमना शरीफ हमेशा अपने बोल्ड लुक्स से इंस्टाग्राम पर छाई हुई रहती हैं। उनका हर एक लुक सोशल मीडिया पर पोस्ट होते ही छा जाता है। हाल ही में एक्ट्रेस ने अपने लेटेस्ट ग्लैमरस फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका स्टनिंग अवतार देखकर फैंस मदहोश हो गए हैं। इन तस्वीरों में आप देख सकते हैं एक्ट्रेस आमना शरीफ कैमरे के सामने एक से बढ़कर एक किलर पोज देते हुए इंटरनेट का तापमान बढ़ाती हुई नजर आ रही हैं। फोटोशूट के दौरान एक्ट्रेस आमना शरीफ ने व्हाइट कलर का फ्रॉक स्टाइल ड्रेस पहना हुआ था, जिसमें वो काफी ज्यादा हॉट नजर आ रही हैं। इस फोटो में आप देख सकते हैं एक्ट्रेस आमना शरीफ कैमरे के सामने अपना परफेक्ट फिगर फ्लॉन्ट करती हुई फैंस का सारा ध्यान अपनी ओर रिझा रही हैं। बता दें कि एक्ट्रेस आमना शरीफ जब भी अपनी फोटोज और वीडियोज इंस्टाग्राम अकाउंट पर पोस्ट करती हैं तो फैंस उनकी हर एक तस्वीर पर लाइक्स और कॉमेंट्स करते नहीं थकते हैं। आमना शरीफ सोशल मीडिया लवर हैं और साथ ही इंस्टाग्राम पर काफी एक्टिव भी रहती हैं।













**BOOK YOUR DISPLAY CLASSIFIED ADVERTISEMENTS AT**  
Timings : 9 am to 7 pm

**Head office**  
**SHREE SIDDHINAYAK PUBLICATIONS**  
Plot No. A-23/5 & 6 2nd Floor,  
APIE, Balanagar, Hyderabad - 500 037

**City office**  
**SHREE SIDDHINAYAK PUBLICATIONS**  
4th Floor, 19 Towers (T19),  
Near Bus Stand, Ranigunj,  
Secunderabad - 500 003  
**8688868345**

**शुभ लाभ**  
**महारी भाग्यनगर**

दैनिक हिन्दी शुभ लाभ, हैदराबाद, शनिवार, 25 मई, 2024

**शुभ लाभ**  
**आपकी सेवा में**  
शुभ लाभ से जुड़ी किसी भी समस्या या सुझाव के लिए  
मो. 86888 68345 पर  
संपर्क करें।

## अग्रवाल समाज तुरुप बाजार शाखा की कार्यकारिणी बैठक सम्पन्न



हैदराबाद, 24 मई (शुभ लाभ ब्यूरो)। अग्रवाल समाज तुरुप बाजार शाखा की कार्यकारिणी की बैठक का आयोजन किशोर कुमार के कार्यालय तुरुप बाजार में किया

गया। प्रवीण चन्द अग्रवाल की अध्यक्षता में बैठक में सबसे पहले महाराजा श्री अग्रसेन जी की पूजा अर्चना की गई। मंद मंत्री प्रदीप कुमार बंसल ने अगस्त में सावन की सैर

मनाने का प्रस्ताव रखा जिसे उपस्थित सभी कार्यकारिणी मंडल ने पास किया एवं केन्द्रीय सदस्य पी. अग्रवाल ने पूरे साल की केन्द्रीय गतिविधियों के बारे में जानकारी दी। आने वाले जून 8 को मृगशिरा कार्यक्रम में सभी सदस्यों से नुमाईश मैदान में भाग लेने की अपील की। उन्होंने बताया कि रामनवमी पर भी केन्द्रीय कयालय में अग्रसेन महाराज के साथ श्री रामनवमी की पूजा अर्चना की गई, जिसमें तुरुप बाजार शाखा ने भी आशीर्वाद प्राप्त किया एवं प्रसाद ग्रहण किया। बैठक में, प्रवीणचन्द अग्रवाल, प्रदीपकुमार बंसल, कमल कुमार अग्रवाल, सुनील कुमार अग्रवाल, मंजू गुप्ता, विष्णु कुमार अग्रवाल, अचल गुप्ता आदि मौजूद रहे। अन्त में धन्यवाद किशोर कुमार गुप्ता द्वारा सभी सदस्यों को दिया गया एवं तन-मन-धन से सहयोग करने की अपील की गई।

## प्रेरणा संस्था ने किया मट्टा वितरण



हैदराबाद, 24 मई (शुभ लाभ ब्यूरो)। पूजा गुप्ता संस्थापिका एवं संचालिका प्रेरणा संस्था ने बताया कि शुक्रवार को संस्था द्वारा मट्टा वितरण कार्यक्रम अशोक नगर स्थित शीतल ग्रैंड बाजार के समीप समय दोपहर 12.01 बजे रखा गया। हर वर्ष की तरह इस वर्ष भी ग्रीष्मकाल एवं वातावरण में कुछ बदलाव के कारण संस्था की ओर से जनसाधारण के लिए इस

कार्यक्रम का आयोजन किया गया। कार्यक्रम में पूजा गुप्ता, सत्यनारायण गुप्ता, अशोक कुमार अग्रवाल, गोपाल अग्रवाल ने भाग लिया। संस्था द्वारा आगामी 26 मई को पुनः मट्टा वितरण कार्यक्रम का आयोजन किया जाएगा।

**श्री २५म मंदिर**  
कांचीकुंडा - हैदराबाद

प्रातः दर्शन 24-05-2024

श्री स्वामि मंदिर कमेटी कांचीकुंडा हैदराबाद

## एनएमडीसी ने किया एनएसएल के लोगो का अनावरण

हैदराबाद, 24 मई (शुभ लाभ ब्यूरो)। एनएमडीसी स्टील लिमिटेड (एनएसएल), नगरनार ने सुस्थिर इस्पात उत्पादन की ओर एक महत्वपूर्ण कदम उठाते हुए एनएमडीसी स्टील प्लांट में गर्व के साथ अपने लोगो का अनावरण किया। इस अभिनव एवं प्रतीकात्मक लोगो का अनावरण अमिताभ मुखर्जी, सीएमडी (अतिरिक्त प्रभार), एनएसएल ने किया। इस अवसर पर विनय कुमार, निदेशक (तकनीकी), एनएसएल, बी. विश्वनाथ, मुख्य सतर्कता अधिकारी, एनएसएल, के. प्रवीण कुमार, अधिशासी निदेशक, एनएसएल तथा एनएसएल एवं एनएमडीसी के कार्मिक और कर्मचारी संघों के प्रतिनिधि उपस्थित थे। यह लोगो एनएसएल के इस्पाती इरादे का प्रतीक है और कंपनी की न केवल पूर्ण शक्ति, बल्कि उद्देश्य के साथ इस्पात निर्माण की प्रतिबद्धता को दर्शाता है। यह एनएसएल के नवाचार के साथ इस्पात उत्पादन का प्रतिनिधित्व करता है जिसने हॉट मेटल से एचआर कॉइल सिर्फ



एनएसएल ने अपनी पहली वार्षिक योजना बैठक सम्पन्न

9 दिनों में तैयार किया और मात्र 226 दिनों में 1 मिलियन टन का रिकार्ड उत्पादन किया। इस अवसर पर अमिताभ मुखर्जी, सीएमडी (अतिरिक्त प्रभार), एनएसएल ने कहा, एनएसएल का यह लोगो हमारी पहचान और बस्तरिया (छत्तीसगढ़ के बस्तर क्षेत्र के लोग) के रूप में हमारे अंदर निहित असीम गर्व को दर्शाता है। यह सुंदरता के साथ छत्तीसगढ़ के डोकरा कला

शैली को दर्शाता है, जो कि हमारी समृद्ध सांस्कृतिक विरासत और स्थानीय समुदाय के साथ हमारे प्रगाढ़ संबंधों को उजागर करता है। उन्होंने आगे कहा कि यह लोगो न केवल एक पहचान है, बल्कि उच्च गुणवत्ता के इस्पात उत्पादन के साथ इस्पात उद्योग के भविष्य को गढ़ने के एनएसएल के उद्देश्य का जीवंत प्रतीक है। यह प्रकृति, प्रौद्योगिकी, संस्कृति और सुस्थिरता को

समाहित करता है, जो इस्पात की समस्त टेक्स्ट्री में सहजता से गुंथे हुए हैं। यह आत्मनिर्भर भारत के प्रति हमारी प्रतिबद्धता को भी दर्शाता है और भारत के बुनियादी ढांचे एवं औद्योगिक प्रगति में योगदान करता है। लोगो के अनावरण के बाद, एनएसएल ने अपनी पहली वार्षिक योजना बैठक आयोजित की। वार्षिक योजना बैठक में पिछले वर्ष की सफलताओं को आगे बढ़ाने, परिचालन चुनौतियों का समाधान करने और सुस्थिर बनाने, और आने वाले वर्षों के लिए कार्यनीतिक पहलों पर ध्यान केंद्रित किया गया। बैठक में उत्पादन क्षमता बढ़ाने, पर्यावरणीय प्रभाव को कम करने तथा नवाचार और उत्कृष्टता की गति को बनाए रखने पर ध्यान केंद्रित किया गया। एनएसएल की पहल इस्पात क्षेत्र में अग्रणी बनने, सुस्थिर प्रथाओं को बढ़ावा देने और देश के बुनियादी ढांचे के विकास का समर्थन करने के अपने विजन के अनुरूप है।



हैदराबाद, 24 मई (शुभ लाभ ब्यूरो)। पैन इंडिया मास्टर गेम्स फेडरेशन की पहली फेडरेशन कप तैराकी प्रतियोगिता के दूसरे दिन समाज सेवी एवं मुख्य अतिथि गोपाल बलदवा व डॉ. संदीप मिश्रा ने कार्यक्रम में भाग लिया एवं खिलाड़ियों का मनोबल बढ़ाया तथा प्रोत्साहन दिया। उक्त तैराकी

प्रतियोगिता में लगभग 20 विभिन्न राज्यों के खिलाड़ियों ने भाग लिया। खेल की विशिष्टता यह रही कि इसमें 80 साल के खिलाड़ियों ने भी हिस्सा लिया और प्रतियोगिता का मान बढ़ाया। प्रतियोगिता में 500 खिलाड़ियों ने भाग लिया। जिसमें महिलाएं और पुरुषों ने बढ़ चढ़कर हिस्सा लिया।



मेडचल मल्काजगिरि के शमीरपेट में स्व. फूलचंद अग्रवाल एवं स्व. वीरेंद्र अग्रवाल की स्मृति में रविंद्र कुमार अग्रवाल-सुनंदा अग्रवाल, उदेश अग्रवाल-नंदिनी अग्रवाल एवं राजेश अग्रवाल-बबिता अग्रवाल द्वारा अन्नदानम का आयोजन किया गया। जिसमें काफी संख्या में लोगों ने अन्नदानम का लाभ उठाया।



अग्रवाल समाज मलकपेट शाखा की 26 मई को होने वाली वार्षिक साधारण सभा एवं रजत जयंती उत्सव के संबंध में हिमायतनगर स्थित होटल ब्लू बेलिस में निरीक्षण करते हुए तथा तैयारियों को अंतिम रूप देते हुए शाखा के अध्यक्ष पंकज कुमार संघी, उपाध्यक्ष अशोक अग्रवाल, मानद मंत्री प्रदीप बंसल, संयुक्त मंत्री शैलेश अग्रवाल, कोषाध्यक्ष सत्यनारायण मोदी, केन्द्रीय समिति सदस्य लाजपतराय गुप्ता, संयोजक सुरेश गोयल एवं दिनेश गोयल।

## जीएचएमसी और सीएसआईआर-आईआईसीटी के मध्य 4 पहलुओं पर सहमति



स्वास्थ्यवर्धक पेयजल ओआरएस का लोकार्पण भारत विकास परिषद आदिश्वर शाखा के शिविर में शुक्रवार को किया गया। इस अवसर पर सुर्य प्रकाश नाभरिया, जीतमल बेताला, गौतम मुधा, परिषद के अध्यक्ष मानिकचंद्र समदरीया, मदनचंद्र लुणावत, दिलीप मखाणा, गोपाल बेताला, शेखर सुराणा, मुकेश कटारीया, भरत मेहता, देवेन्द्र कटारीया, संतोष बेद, अशोक रामपुरिया, आनंद धारीवाल, किशोर पोकरणा आदि उपस्थित रहे।



हैदराबाद, 24 मई (शुभ लाभ ब्यूरो)। जीएचएमसी आयुक्त रोनाल्ड रोज ने जीएचएमसी के दायरे में आने वाली समस्याओं को कम करने के लिए सीएसआईआर-आईआईसीटी प्रौद्योगिकियों को तैनात करने के अवसरों का पता लगाने के लिए जोनल आयुक्तों और स्वच्छता की टीम के साथ शुक्रवार को सीएसआईआर-आईआईसीटी का दौरा किया है। सीएसआईआर-आईआईसीटी के निदेशक डॉ. डी श्रीनिवास रेड्डी ने प्रतिनिधिमंडल का स्वागत किया और मुख्य वैज्ञानिक और अध्यक्ष बीडीआरएम

डॉ. डी शैलजा ने सिंहावलोकन प्रस्तुत किया। आसानी से उपलब्ध प्रौद्योगिकियों जिन्हें कचरे को बायोगैस में परिवर्तित करने, कचरे की त्वरित अवायवीय संरचना, झील उपचार, अपशिष्ट उपचार संयंत्र और सीवेज उपचार संयंत्र आदि के क्षेत्रों में पेश किया जा सकता है। समाधानों को देखने के लिए अधिकारियों ने परिसर के अंदर संचालित संयंत्रों का दौरा आयोजित किया गया था। रोनाल्ड रोज ने सहयोग संभावनाओं के चार पहलुओं पर आगे बढ़ने पर सहमति व्यक्त की है जो जल्द ही अमली जामा पहनेंगे।

**ORCA MULTI QUATICS**  
Asian Sport Center Complex,  
Inside Asian Sport Center, Vally View  
Enclave, Bandlaguda Jagir,  
Hyderabad, Telangana - 500030  
Email: orcamultiquatics@gmail.com

**NON-MEDALIST SWIMMING MEET - MAY 2024**  
Organised by Orca Multi-Aquatics

Events: May 25<sup>th</sup>, 2024  
25 Metres Kickboard Round  
25 Metres Freestyle  
25 Metres Backstroke

Age Category: Boys & Girls  
Under 6 | Under 8 | Under 10  
Under 12 | Under 14 | Under 16

**Director:**  
ORCA MULTI QUATICS

**Chief Guest:**  
Sri Gopal Baldawa  
Smt Manju Baldawa  
Social Worker

**Mr. Clement Lucas**  
Organizing Secretary of  
Pan India  
masters games  
federation

**Dr. Sandeep Mishra**  
-Director Head Coach  
MUCHUKUNDA  
Cricket Academy

**GB GOPAL BALDAWA GROUP**

## टीटीडी ने वीआईपी दर्शन किए रद्द



हैदराबाद/तिरुमाला, 24 मई (शुभ लाभ ब्यूरो)। आंध्रप्रदेश में तिरुमाला तिरुपति देवस्थानम (टीटीडी) ने कहा है कि गर्मी की छुट्टियों में तीर्थयात्रियों की भीड़ को देखते हुए 30 जून तक शुक्रवार, शनिवार और रविवार को वीआईपी दर्शन बंद कर दिये गये हैं। टीटीडी ने आम तीर्थयात्रियों के व्यापक हित्तों को देखते हुए यह निर्णय लिया है। सर्व दर्शन तीर्थयात्रियों के लिए दर्शन समय में पहले से ही लगभग 30-40 घंटे लग रहे हैं। टीटीडी ने आज यहां एक विज्ञापन में कहा ऐसे में वीआईपी दर्शन के लिए किसी तरह का सिफारिश पत्र स्वीकृत नहीं किया जायेगा। उन्होंने कहा कि भक्तों से अनुरोध है कि वे इसे ध्यान में रखें और टीटीडी के साथ सहयोग करें।







# PUSHPA RESIDENCY-1

Quality Living Starts Here


## Ready to occupy @ Thumkunta << SHAMIRPET



TYPICAL FLOOR PLAN



- » 2 Bhk
- » Parking 2 wheeler & 4 Wheeler
- » 100% Vaastu



SCAN FOR SITE LOCATION

Everyone love to live in a beautiful & luxurious home where elders are happy & children grow up in a healthy environment. To experience the comfort of a spacious flat in a good neighbourhood, where fresh air & abundant water & the blissful silence of environment invites your family to live in comfort. Pushpa Residency is a prestigious project by Basai Group who have executed several successful projects. Their strength in the construction field can be gauged by the quality and dedication they bring to every project. we work hard to ensure customer satisfaction ... So why to wait now we provide you the luxurious flat in Thumkunta, Shamirpet .

FOR DETAILS

**+91 77991 23471**  
**94901 18708**

Email : [pushpareidency1@gmail.com](mailto:pushpareidency1@gmail.com)

